

प्रेस नोट
दिनांक: 24.05.2025

अमरोहा पुलिस द्वारा साइबर सिक्योरिटी इंटरनशिप कार्यक्रम का आयोजन

जनपद अमरोहा पुलिस द्वारा डिजिटल जागरूकता और साइबर अपराधों की प्रभावी रोकथाम के उद्देश्य से 16 जून से 30 जून 2025 तक 15 दिवसीय साइबर सिक्योरिटी विषय पर निशुल्क इंटरनशिप कार्यक्रम का आयोजन किया जा रहा है। पुलिस अधीक्षक, अमरोहा श्री अमित कुमार आनंद (आई०पी०एस०) के नेतृत्व एवं मार्गदर्शन में, एवं क्षेत्राधिकारी श्रीमती अंजली कटारिया के निर्देशन में यह 'साइबर सिक्योरिटी इंटरनशिप कार्यक्रम 2025' आयोजित होगा। आज के डिजिटल युग में साइबर अपराधों की बढ़ती घटनाओं के मद्देनज़र आम नागरिकों, छात्रों एवं उभरते प्रोफेशनल्स में साइबर अपराध के प्रति जागरूकता और इस क्षेत्र में कैपेसिटी बिल्डिंग हेतु अमरोहा पुलिस द्वारा यह नई पहल की जा रही है।

यह इंटरनशिप कार्यक्रम साइबर अपराधों की रोकथाम, डिजिटल सुरक्षा जैसे ज्वलंत विषयों पर आधारित होगा, जिसमें प्रमुख इंडस्ट्री एक्सपर्ट्स, अनुभवी पुलिस अधिकारी, साइबर फॉरेंसिक विशेषज्ञ, और टेक्निकल प्रोफेशनल्स द्वारा प्रतिभागियों को प्रशिक्षण प्रदान किया जाएगा। प्रशिक्षण के दौरान रियल-टाइम साइबर केस स्टडीज़, डिजिटल साक्ष्य संकलन, फॉरेंसिक टूल्स का प्रयोग, साइबर कानून, डेटा प्रोटेक्शन, सोशल मीडिया से जुड़े खतरे, और ऑनलाइन फ्रॉड की पहचान, साइबर अपराधों की जांच प्रक्रिया को नजदीक से समझाया जायेगा तथा प्रतिभागियों को साइबर सुरक्षा क्षेत्र के वरिष्ठ पेशेवरों से संवाद करने का अवसर प्राप्त होगा। इंटरनशिप कार्यक्रम का उद्देश्य अकादमिक ज्ञान और पेशेवर जानकारी के अलावा प्रतिभागियों को हैंड्स-ऑन ट्रेनिंग देकर उनमें इस क्षेत्र में कौशल विकास करना भी है जिससे ये युवा भविष्य में साइबर वारियर के तौर पर करियर बना सकें और उत्तर प्रदेश पुलिस, केन्द्रीय पुलिस बलों और अन्य सुरक्षा एजेंसियों हेतु योगदान कर सकें।

इंटरनशिप कार्यक्रम में BE/BTech, ME/MTech, BSc/Msc की सभी ब्रांच, और BCA एवं MCA के छात्र आवेदन कर सकते हैं। 30 वर्ष से कम उम्र के युवा प्रोफेशनल्स भी इस इंटरनशिप हेतु आवेदन कर सकते हैं। इंटरनशिप के लिए ऑनलाइन टेस्ट और रिज्यूमे के परीक्षण के आधार पर प्रतिभागियों का चयन किया जायेगा। सफल प्रतिभागियों को अमरोहा पुलिस द्वारा प्रमाणित सहभागिता प्रमाण-पत्र प्रदान किया जायेगा। इंटरनशिप कार्यक्रम के दौरान साइबरसिक्योरिटी क्षेत्र में करियर बनाने और स्टार्टअप करने पर भी विशेषज्ञों द्वारा गाइडेंस दी जाएगी।

सभी से आह्वान करते हैं कि वे इस इंटरनशिप कार्यक्रम में बड़-चढ़कर भाग लें और साइबर सुरक्षा के सशक्त सिपाही बनें।

इच्छुक छात्र-छात्राएं और प्रोफेशनल्स निम्न लिंक पर रजिस्टर करें:

<https://forms.gle/jhCTF8iSMLoEKttW9>